

*Kunsill Lokali*



*Local Council*

**L-GHASRI**

---

**MINUTI**

**Laqgħa tal-Kunsill Lokali ta' l-Ghasri**

**It-Tmien Legislatura**

**Laqgħa Nru. 57**

Il-Ġimgħa 24 ta' Novembru, 2023

Il-Kunsill Lokali ta' l-Ghasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:00 ta' filgħaxija.

---

Preżenti:	Dr Daniel Attard	- Sindku
	Is-Sur Emanuel Mintoff	- Viċi Sindku
	Is-Sinjuri Salvatore Felice Pace	- Kunsillier
	Is-Sinjura Elizabeth Mintoff	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sur Silvio Xerri - Agent Segretarju Eżekuttiv

---

## **57.1 Talba**

Il-laqgħa nbdiet b'talba u giet preseduta mis-Sindku Daniel Attard.

## **57.2 Kunsiderazzjoni u Approvazzjoni tal-Minuti**

57.2.1 Il-minuti tal-laqgħa numru 55 u 56 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

## **57.3 Qari ta' l-ittri ta' apologija**

n/a

## **57.4 Komunikazzjoni mis-Sindku u Korrispondenza**

57.4.1 Is-Sindku nforma lill-membri li l-appell PAB273/22 rigward l-applikazzjoni PA761/21 il-kunsill ircieva decizjoni fejn l-appell ġie mirbuħ mill-Kunsill.

57.4.2 Is-Sindku nforma lill-kunsilliera li l-Management Letter għadha ma ntbagħtitx u għalhekk hemm bżonn li tali Management Letter tintbagħat kemm jista' jkun malajr mid-Deputat Segretarju Eżekuttiv preċedenti.

57.4.3 Il-Kunsill ircieva email rigward il-Health Insurance u l-kunsilliera qablu li għandha tingabar l-informazzjoni kollha relattiva sabiex jkun jistgħu jitmlew il-formoli appoziti.

57.4.4 Il-Kunsill ircieva email mingħand ir-Regjun Għawdex sabiex jittiehdu r-ritratti tal-membri tal-kunsill għal-*website* l-ġdida, u għalhekk il-kunsilliera qablu li jitqabbad fotografu sabiex jittiehdu dawn ir-ritratti.

57.4.5 Il-Kunsill ircieva ittra ta' riżenja mingħand il-cleaner li tiegħu ħsieb iż-żamma tal-latrina pubblika u għalhekk qed jawtorizza lill-Aġent Segretarju sabiex tinsab persuna alternattiva u tithallas bl-istess rata u fl-istess waqt tinħareġ offerta ġdida sabiex ikun hemm kuntrattur ġdid.

57.4.6 Saret komunikazzjoni minn persuna mal-Kunsill fejn ġie rikjest li xi toroq, fosthom Triq id-Dehra u Triq il-Qattus jidhlu fl-iskema fejn ma jkunx jista' jsiru xogħolijiet fix-xhur tas-Sajf. Il-Kunsilliera qablu unanimament li tali mhux kompetenza tal-Kunsill.

## **57.5 Twegibiet għall-mistoqsijiet tal-Kunsilliera**

57.5.1 Il-Kunsilliera Sammy Saliba u Salvu Felice Pace saqsew meta ser ikun lest il-playing field. Huma ġew infurmati li William Sultana nforma lill-Kunsill li hemm xi xogħolijiet li jridu jitrangaw sabiex dawn jigu konformi mal-MCCAA

## **57.6 Proġetti tal-Kunsill**

57.6.1 Rigward il-proġett ta' Triq Wied Sara, l-Aġent Segretarju nforma lill-Kunsilliera, li saret komunikazzjoni permezz ta' żewġ *e-mails*, lid-Direttur Ġenerali fi ħdan id-Dipartiment tal-Gvern Lokali u llum stess rċieva risposta li tali ser tiġi diskussa l-gimġha d-dieħla.

57.6.2 Il-kunsilliera qablu li terġa tintbagħat komunika lill-Perit inkarigat minn Triq Wied Sara sabiex jibgħat l-ittra originali relattiva għall-varjazzjonijiet ta' Triq Wied Sara, peress li tali ittra originali għadha ma waslitx.

57.6.3 Suġġett li id-Dipartiment tal-Kunsill Lokali ma jsib l-ebda oġġezzjoni fl-ammont ta' varjazzjonijiet fl-ittra tal-Perit datata 11 ta' Settembru 2023, rigward il-proġett ta' Triq Wied Sara, il-Kunsill japprova dik l-istess ittra datata 11 ta' Settembru 2023 u sussegwentement jidhöl f'kuntratt addizzjonali mal-Ministeru għal Għawdex sabiex l-istess Ministeru jgħaddi l-flus kollha addizzjonali msemmija fl-ittra tal-perit u dana suġġett li l-Ministeru ta' Għawdex japprova li d-differenza kollha tinħareġ mill-istess Ministeru.

57.6.4 Il-Kunsill qed japprova li jsiru x-xogħolijiet neċessarji fil-*playing field*, mill-inginier inkarigat sabiex jiġi rrangat id-dawl sabiex jiġi konformi mal-MCCAA *Regulations*. Qed jiġi maqbul ukoll li għandu jiġi effettwat il-pagament ta' tali xogħolijiet *extra* li jridu jsiru sabiex d-dawl fil-*playing field* jiġi konformi mal-MCCAA *Regulations*.

57.6.5 Il-Kunsill qed jaqbel ukoll li jiġi nkarigat Shawn Vella sabiex issir rampa fid-daħla tal-*playing field* u dana skont l-MCCAA *Regulations*.

57.6.6 Il-Viċi Sindku Emanuel Mintoff ppropona li jsir patching f'parti minn Triq il-Wilġa.

57.6.7 Il-Kunsillier Sammy Saliba saqsa rigward għalqa fi Triq il-Fanal sabiex issir devolution.

## **57.7 Approvazzjoni tar-rapport ta' kull kwart**

57.7.1 L-Aġent Segretarju nforma lill-Kunsilliera, li għadda l-informazzjoni kollha li għandu lil-accountant sabiex tali rapport jiġi konkluz però s'issa tali rapport għadu mhux lest. Il-Kunsilliera qablu li tiġi mitkellma l-accountant sabiex tali rapport jiġi finalizzat.

## 57.8 Materji oħra

- 57.8.1 Il-Kunsillier Salvu Felice Pace għamel referenza għan-*neighbourhood watch* u l-kunsilliera qablu li tinħareġ espressjoni ta' interess sabiex jiġi evalwat kemm hemm residenti nteressati li jiġu nkluzi fin-*neighbourhood watch*.
- 57.8.2 Il-Kunsilliera qablu unanimament li jinxraw b'mitt ewro (€100) kotba għall-użu tal-librerija.
- 57.8.3 Il-Kunsill gie nformat li residenta kkomplenjat li meta kienu qed isiru xi xogħolijiet fit-triq fejn tirrisjedi, l-kuntrattur li kien qed jagħmel tali xogħolijiet kissrilha l-bankina u għalhekk il-kunsilliera qablu li għandu jiġi mitkellem il-kuntrattur (Road Construction Co. Limited) sabiex tali bankina tiġi rrangata.
- 57.8.4 Ġie nnutat li d-*Defribillator* li jinsab installat mal-binja tal-kunsill, ma għadux issiġillat (nfethet il-kaxxa) u għalhekk il-kunsilliera qablu li għandha tiġi mitkellma l-persuna li tieġu ħsieb id-*Defribillator* sabiex tali kaxxa tiġi rrangata.
- 57.8.5 Il-Kunsill ser jiċċekkja x'inhi l-proċedura sabiex jitqassmu l-*electric bikes*.
- 57.8.6 Il-Kunsill qed jikkonferma l-membri magħżula fil-laqgħa numru 8-56, imsejħha b'urġenza u li magħhom ikun hemm is-Segretarja Eżekuttiva Marianne Sagona.
- 57.8.7 Il-Kunsillier Sammy Saliba nforma lill-Kunsill li l-band WinterMoods għandhom jikkonfermaw l-attendenza tagħhom għall-event tas-sena d-dieħla *Traditions: Wine, Olive Oil and Honey 2024*.
- 57.8.8 Il-Viċi Sindku Emanuel Mintoff qed jipproponi li għandha titrangà parti mit-Triq li tagħti mill-Għasri għaž-Żebbuġ u qed jiġi propost li dan isir permezz tat-tender relattiv.
- 57.8.9 Il-Kunsilliera Liza Mintoff qed tipproponi li jiġi offrut servizz lill-anzjani sabiex dawn jitwasslu f'ċertu postijiet. Il-Kunsill nformha li diġà hemm servizz simili li huwa *Silver T Service*.
- 57.8.10 Il-Kunsill jaqbel li tiġi mitkellma l-assocjazzjoni *Heritage Malta* sabiex jithejja pjan rigwardanti xogħolijiet sabiex tiġi salvagwardjata n-niċċa li tinsab fi Triq il-Lunzjata.
- 57.8.11 Il-Kunsill ppropona li ssir komunikazzjoni ma' Transport Malta peress li li hemm *zebra crossing* li m'għandhiex dawl, sabiex jiġi stabbilit tali dawl jistax isir u jekk hux fir-responsabbilita' tal-Kunsill.

57.8.12 Ġie maqbul li jiġi mqabbad avukat sabiex tingħata opinjoni legali rigward l-impjieg tal-librara. Il-Viċi Sindku Emanuel Mintoff informa li l-librara kienet ġiet mqabba mill-Kunsill permezz ta' applikazzjoni.

## **57.9 Kunsiderazzjonijiet u Approvazzjoni tal-iskeda tal-pagamenti**

57.9.1 Ġiet approvata l-iskeda tal-pagamenti numru 8-55.

## **57.10 Tmiem il-laqgħa u data tas-seduta li jmiss**

57.10.1 Il-laqgħa ntemmet fit-8:30 ta' filgħaxija. Sar qbil li l-laqgħa li jmiss issir nhar il-Ġimgħa 1 ta' Diċembru, 2023 fis-7:00 ta' filgħaxija.

Ikkonfermati l-Ġimgħa, 1 ta' Diċembru 2023

**Dr. Daniel Attard**  
Sindku

**Silvio Xerri**  
Aġent Segretarju Eżekuttiv